

مولانا اللہ یار ارشد پرقا تلمانہ حملہ

حکومت اپنی ذمہ داری پوری کرے

ربوہ میں مسجد احرار کے خطیب مولانا ارشد یار ارشد
کو رمضان المبارک کے آخری عشرہ میں سرکردہ قادیانیوں نے
اغوا کر کے جس بے دردی کے ساتھ قتل کرنے کی کوشش کی وہ
اگرچہ ربوہ کے مسلمانوں کی بروقت مداخلت اور پولیس کی مستعدی
کی وجہ سے ناکام ہو گئی ہے لیکن اس سے قادیانی گروہ کا جارحانہ
مزاج اور اس کے آئندہ عزائم ایک بار پھر کھل کر سامنے آ گئے ہیں
مولانا ارشد یار ارشد ربوہ کی اس مسجد کے خطیب ہیں
جو مجلس احرار اسلام نے تعمیر کی ہے اور جہاں ابن ابی شریعت
حضرت مولانا سید عطاء الحسن شاہ بخاری کی زیر نگرانی اہل علم
کی عبادات و تعلیم کا سلسلہ جاری ہونے کے علاوہ عقیدہ
ختم نبوت کے تحفظ اور کلمۃ الحق کی سر بلندی کے لئے مولانا
ارشد یار ارشد پوری جرات و استقامت کے ساتھ مصروف
عمل ہیں۔

اس سے قبل سیالکوٹ کے مبلغ ختم نبوت مولانا
محمد اسلم قریشی کو اغوا ہوئے کم و بیش ڈیڑھ سال ہو چکا ہے
مگر پنجاب پولیس نہ تو اب تک انہیں بازیاب کر سکی ہے
اور نہ ہی مسلمانوں کے دو ٹوک اور واضح موقف کو تسلیم
کرتے ہوئے مرزا طاہر احمد اور دیگر ذمہ دار قادیانیوں کو ان
کے اغوا کے کیس میں شامل تفتیش کیا جا رہا ہے۔ جبکہ اغوا
کے پس منظر اور بعد کے واقعات و شواہد نے اس بات
میں کسی شک و شبہ کی گنجائش باقی نہیں رہنے دی کہ یہ اغوا
قادیانیوں کی کارروائی ہے اور اس کی ذمہ داری مرزا طاہر احمد

بسم اللہ الرحمن الرحیم

خدمت مولانا

جلد ۳۰ شماره ۱

رئیس الادارہ

حضرت مولانا عبد اللہ نور محمد

مجلس ادارت

مولانا محمد اجمل قادری
عبدالرشید انصاری
ظہیر میرا پڈوکیٹ
انتظار حسین اسعد قادری

بدلت اشتراک

نکات : ۲/- روپے

پاکستان میں بذریعہ — ڈاک
سالانہ ۵۲ - شملے ۸۰/- روپے
شماہی ۲۰ - شملے ۲۵/- روپے



مسلمان کی عید یہ ہے کہ اللہ تعالیٰ اس سے راضی ہو جائے

آج پوری امت مسلمہ مسائل و مشکلات میں گھری ہوئی ہے

عراق اور ایران کی جنگ ملت اسلام کیلئے ناسور بن چکی ہے

بھارتی مسلمانوں پر عرصہ حیات تنگ کر دیا گیا ہے !

قوم کے اخلاق سنوارنے کے بجائے انہیں وحی سی آر کی سہولتیں فراہم کی جا رہی ہیں



○ جانشین شیخ التفسیر حضرت مولانا عبید اللہ انور مدظلہ ○

الحمد لله وكفى وسلام على
عبادة الذین اصطفى -

اما بعد:

اعوذ بالله من الشیطان الرجیم

بسم الله الرحمن الرحیم

مَثَلُ الَّذِينَ يُنْفِقُونَ

أَمْوَالَهُمْ فِي سَبِيلِ اللَّهِ كَثَلُ حَبَّةٍ

أَنْبَتَتْ سَبْعَ سَابِلٍ فِي كُلِّ سَبْعَةٍ

مِائَةِ حَبَّةٍ طَوَّافَةٍ وَاللَّهُ يُضَاعِفُ

لِمَنْ يَشَاءُ وَاللَّهُ وَاسِعٌ عَلِيمٌ

مثال ان لوگوں کی جو اللہ کے

عطا کردہ اپنے مال کو اللہ کی راہ میں خرچ

کرتے ہیں (زین میں بوئے جانے والے)

اس دانے کی ہے جو اُگے اور اُس کو

لگیں سات بالیاں (سٹے) اور ہر بالی

میں ایک سو دانہ ہو۔ پس (ایسے ہی)

اللہ تعالیٰ امانہ کرتا ہے جس کے لئے

(جتنا) چاہے اور اللہ وسعت دینے والا

جاننے والا ہے۔

حضرت گرامی! آج عید کا دن ہے

ہر مومن مرد و عورت کے لئے آج مرت و

شادمانی کے لمحات بڑی سعادت و

برکت کا موقع ہیں۔ حضور نبی کریم صلی اللہ

علیہ وسلم نے ارشاد فرمایا: اِنَّ رِجْلَی

قَوْمٍ عِیدٌ وَهَذَا عِیدُکُمْ اَیْنِی ہر

قوم کے لئے عید ہوتی اور آج کا دن

ہمارے لئے عید ہے۔ اس لئے آج

ہر مسلمان کو خوش ہونا چاہئے۔

کیونکہ حبیب کبریا حضرت محمد رسول اللہ

صلی اللہ علیہ وسلم نے آج کے دن کو

مسلمانوں کے لئے عید کا دن قرار دیا

ہے۔ لیکن یہ بات عجیب ہی نہیں

بڑے افسوس کی بات ہے کہ آج

ہر مسلمان حضور اکرم کے ارشاد پر

عمل کرتے ہوئے عید تو مناتا ہے

لیکن عید ہی کو حضور کی سنت آپ

کی تعلیمات کے خلاف منڈا ہے۔

آج نماز کے بعد گلی کوچوں بازار اور

گھروں میں لوگوں کے عید منانے کے

طور طریقے جب آپ دیکھیں گے تو

پتہ چلے گا کہ واقعی وہ شیاطین جنہیں

رمضان میں زنجیروں میں جکڑ دیا گیا

تھا آج دندانے پھر رہے ہیں اور

ایک ہی دن میں پورے مہینے کے

نیک اعمال کے اثرات کا نام و نشان

مٹا دینے کے درپے ہیں۔

بزرگان گرامی! آج وہ برکتوں والا

ماہ مبارک ختم ہو گیا ہے جس میں ہر

نیکی کے عوض سونکیاں لکھی جاتی تھیں

اور ہر نیکی پر دس گنا سے لے کر

سات گنا تک اجر و ثواب دیا جاتا

تھا لیکن روزہ ان نیکیوں سے مستثنیٰ

تھا کیونکہ اس کا تعلق خاص اللہ تعالیٰ

کی ذات بزرگ و بزرگ سے تھا۔ اس

لئے اللہ ہی جتنا چاہیں گے اس کا اجر

عطا فرمائیں گے۔ دعا فرمائیں اللہ تعالیٰ

دنیا بھر کے مسلمانوں کے تمام رخصتے

معرکہ آرائی سمجھ کر ہر قسم کی قربانی دینے کے لئے تیار نظر آتا ہے۔

ظاہرات ہے کہ ۱۹۴۷ء کے آئین کی تفسیر اور بیرونی مداخلت سے دلچسپی رکھنے والے تمام عناصر کا تعاون یا ہمدردیاں یقیناً اس گروہ کو میسر ہیں اور انہی مشترک دلچسپیوں کے سہارے قادیانی گروہ ملک میں بدامنی اور انار کی صورت حال پیدا کرنے کے لئے پیش قدمی کر رہا ہے۔

اس پس منظر میں مولانا اللہ یار ارشد کا واقعہ کوئی شخصی یا وقتی معاملہ نہیں بلکہ منظم اور مربوط منصوبہ بندی کا حصہ ہے اور حکومت کو اسے اسی پس منظر میں دیکھنا چاہئے۔ ہمیں یقینی ہے کہ اگر اللہ یار ارشد کیس کے ملزم کو نقیض کے لئے پنجاب پولیس کے معروف مراحل سے گزارا جائے تو یہ نہ صرف مولانا محمد اسلم قریشی اور قاری محمد اشرف ہاشمی کا معتمد مل جو سکتا ہے بلکہ وطن عزیز کو بدامنی اور تباہی سے دوچار کرنے کی منظم سازش کے تار و پود بھی بکھر سکتے ہیں لیکن اس کے لئے ضروری ہے کہ متعلقہ حکام اندرونی اور بیرونی دباؤ سے بے نیاز ہو کر حب الوطنی کے جذبہ کے ساتھ اس کیس کو حل کرنے کی کوشش کریں۔

اور دیگر سرکردہ قادیانیوں پر عمل ہوتی ہے۔

ان کے بعد لاہور کے مولانا قاری محمد اشرف ہاشمی کا انخوا بھی ہنوز ایک معتمد کی صورت اختیار کئے ہوئے ہے اور بعض حلقے قرآن کی بنیاد پر اس خدشہ کا اظہار کر رہے ہیں کہ یہ انخوا بھی غالباً قادیانی گروہ کی منظم کاروائیوں کا ایک حصہ ہے۔ اب مولانا اللہ یار ارشد کے انخوا کی کوشش، ان پر قاتلانہ حملہ، ربوہ کے معروف قادیانی کی کوشش سے زخمی حالت میں ان کی برآمدگی اور ان پر قاتلانہ حملہ کے الزام میں سرکردہ قادیانیوں کی گرفتاری نے یہ بات واضح کر دی ہے کہ قادیانی گروہ ملک میں امن و امان کو تباہ کرنے اور بدامنی پیدا کر کے بیرونی قوتوں کی مداخلت کے لئے راہ ہموار کرنے کی پالیسی پر عمل پیرا ہے۔

اس سلسلہ میں ہماری سوچی سمجھی رائے ہے کہ مسئلہ کے آئین سے گلوب خلاصی اور پاکستان میں بیرونی قوتوں کی دخل اندازی قادیانی گروہ کے مفاد میں ہے اور یہ فسطائی گروہ ان مقاصد کے حصول کے لئے راہ ہموار کرنے کی کوشش کر رہا ہے اور اسے اپنے وجود اور زندگی کی آخری

قبول و منظور فرما کر ہر روزے کا اجر اپنی شان و بزرگی کے مطابق عطا فرمائے۔
 طبرانی میں حضرت سعد بن اوس رضی اللہ عنہ سے ایک طویل حدیث مروی ہے جس کے آخر میں نبی کریم صلی اللہ علیہ وسلم نے ارشاد فرمایا "یہ دن جائزہ کا ہے۔ آسمانوں میں اس کا نام یوم الجائزہ ہے" اس لئے آج ہمیں بھی اپنے اعمال و افکار اور گرد و پیش کا جائزہ لینا چاہئے کہ ہم کہاں کھڑے ہیں، کس ماحول میں ہیں اور کدھر جا رہے ہیں۔ صورت حال یہ ہے کہ آج پوری امت مسلمہ غیروں کی جارحیت اور اپنوں کی غفلت، عیاشیوں، دین سے بغاوتوں، باہمی انتشار و فساد اور داخلی جنگ و جدال کے نتیجے میں بڑے کھٹے حالات اور مشکل مسائل سے دوچار ہیں۔

اندرون ملک عامۃ الناس کی جان و مال عزت و آبرو غیر محفوظ ہے چوروں اور ڈاکوؤں کا راج ہے وہ جب چاہتے ہیں اور جسے چاہتے ہیں لوٹتے اور مولیٰ کاجر کی طرح کاٹ پھینکتے ہیں۔ دن دھاڑے اغوا ملکہ اور بسوں گاڑیوں کو لوٹنے کے واقعات روز کا معمول ہیں۔ اقتصادی معاشی طور پر متوسط طبقہ اور مفلوک الحال پسماندہ لوگ گرانی منگائی کے شدید بوجھ تلے سسک رہے ہیں حکومت کی طرف سے اسلامی نظام کے دعووں کا نقصان تھا کہ لوگوں کی اخلاقی حالت

سدا رہنے انہیں لغو بے ہودہ اسراف و فضولیات سے بچانے کے لئے اقدامات کئے جاتے مگر ستم ہے کہ ہمارے مرکزی وزیر خزانہ نے وی سی آر کو قانونی تحفظ فراہم کر دیا ہے۔ عوام نے کون سی تحریک چلائی تھی کہ وی سی آر ہمیں دودھ بھوکے مرجائیں گے۔ وزیر خزانہ نے حقیقت یہ ہے کہ وی سی آر بنانے والی غیر ملکی کمپنیوں پر احسان عظیم کیا اور اپنے ملک کے عوام پر ظلم کی حد کر دی ہے۔ غریب پسماندہ اور متوسط لوگ جو تھوڑے بہت دین کے قریب ہیں اللہ رسول کا نام لیتے ہیں یہ ان کے بس کی بات نہیں ہے کہ وی سی آر اپنے گھروں میں رکھیں اور اس پر علماء کی تقاریر اور تعلیم و تربیت کے پروگرام اپنے بچوں کو دکھائیں یہ صرف ان لوگوں کی عیاشی کو تحفظ دیا گیا ہے جو اپنی دولت و اختیارات کی بنیاد پر "مزز"ینے بیٹھے ہیں۔

علاوہ ازیں داخلی صورت حال سے قطع نظر خارجی طور پر بھی اس وقت ہمارا ملک دشمنوں میں گھرا ہوا ہے۔ ایک طرف ہندوستان کی حکومت اقتدار کو بچانے کے لئے پاکستان کے خلاف ہر روز نیا شوشہ چھوڑ رہی ہے اور دوسری طرف روس افغانستان میں ہمارے دروازے پر آیا بیٹھا ہے ایک طرف ایران ہے۔ عرب ممالک کے ہمارے ساتھ دوستانہ

نہیں مانتے۔ اسرائیل سے اسلحہ خرید کر ایک پڑوسی مسلمان ملک کے خلاف جنگ کر رہے ہیں۔ اسلام تو نام ہی سلامتی اور امن کا ہے وہ آپس میں محبت و اخوت کے قیام کا درس دیتا ہے۔ دنیا میں جب پہلا اسلامی انقلاب رونما ہوا اور حضور نبی کریم صلی اللہ علیہ وسلم مکہ میں فاتحانہ داخل ہوئے تو خون کے پیاسوں کے لئے بھی معافی کا اعلان کر دیا تھا۔ فرمایا لَا تُشْرِبُوا عَلَیْکُمُ الْيَوْمَ یہ تھا اسلامی اور محمدی انقلاب۔ حضور اکرم نے تو کافروں کو بھی منع کر دیا تھا اور یہاں پانچ سال گزرنے کے بعد بھی لوگوں کو سزائے موت دی جا رہی ہے۔ عقائد کا حال یہ ہے کہ ہر مسلمان دعا کرتا ہے یا اللہ تو مجھے اپنی پناہ اور حفاظت میں لے لے اور یہاں ہر شہر پر لکھا ہوتا ہے اَذْرِکُنِیْ یَا صَاحِبَ الزَّمَانِ۔

ہمارے پڑوسی ملک ہندوستان میں مسلمانوں پر جو مظالم ڈھائے جا رہے ہیں وحشت و درندگی کی تاریخ میں ایسی مثال نہیں ملتی تشدد پسند اور متعصب ہندو تنظیمیں بے گناہ مسلمانوں کا قتل عام کرتی ہیں عورتوں بچوں اور حتیٰ کہ مویشیوں تک کو زندہ جلا دیا جاتا ہے اور پاکستانی قوم کو وی سی آر دیکھنے کی سہولتیں فراہم کی جا رہی ہیں۔ غریب پسماندہ لوگوں پر دیہات و قصبہ میں مظالم اور

ان کی عورتوں کی بے حرمتی کے علاوہ۔ اس وقت صورت حال یہ ہے کہ آئے دن دین کے دشمن اہل حق اور علماء کے خلاف پر تشدد و کارروائیاں کر رہے ہیں قادیانیوں نے ڈیڑھ سال پہلے ختم نبوت کے مبلغ مولانا محمد قزیشی کو اغوا کیا ان کا آج تک پتہ نہیں نہ ان کے مجرم پکڑے گئے جن پولیس افسروں کے عہد میں مولانا اسلام قزیشی کا اغوا ہوا اور انہوں نے مجرموں کو نہیں پکڑا انہیں نااہل قرار دینے کی بجائے ترقیاں مل رہی ہیں۔ پھر لاہور کے قاری محمد اشرف اغوا ہوئے اور ان کا کچھ معلوم نہیں اور اب ربوہ میں مسلمانوں کی مسجد کے خطیب اور مجلس احرار کے مبلغ مولانا الدیاد ارشد کو اغوا کر لیا گیا کسی نے دیکھ لیا تھا اس لئے مولانا کو برآمد کر لیا گیا اور جان بچ گئی ان کے پاؤں میں سوئے مارے گئے ان پر بے پناہ تشدد کیا گیا اور اب تک وہ جینیٹ کے ہسپتال میں پڑے ہیں اللہ تعالیٰ انہیں صحت کاملہ اور دین کی خدمت کرنے کی زیادہ سے زیادہ توفیق عطا فرمائے۔

مختصر یہ ہیں وہ حالات جن میں آج ہمیں عید الفطر آئی ہے اس کے علاوہ ہر شخص اپنے طور پر کسی نہ کسی مسئلے میں الجھا ہوا ہے۔ ان باتوں کا حل صرف یہ ہے کہ دین پر عمل کرنے اور دین کی خاطر قربانی دینے کے لئے

نیار ہو جائیں دنیا کے لہو و لب میں مبتلا ہو کر اپنی دنیا و آخرت خراب کرنے کے بجائے اپنے اندر برائی کو مٹانے اور حق کی بالا دستی قائم کرنے کے لئے جذبہ جہاد پیدا کریں۔ ہماری عید بھی عیدین سکتی ہے کہ امت مسلمہ مضبوط و متحد ہو ہمارا ملک مستحکم اور فتنوں سے محفوظ ہو۔
 عید آزاداں شکوہ ملک و دین مسلمان کی اصل عید یہ ہے کہ اللہ تعالیٰ اس سے راضی ہو جائے۔ اگر اللہ تعالیٰ اپنے کسی بندے سے اس کے برے عملوں کے باعث ناراض ہو پھر اس کی زندگی میں ہزاروں عیدیں بھی اگر جمع ہو جائیں تو اس کے کوئی خوشی اور مسرت نہیں ہے جن لوگوں نے پورے رمضان کے ختم رکھے بغیر شرعی عذر کے کوئی روزہ نہیں چھوڑا۔ جھوٹ غیبت لڑائی جھگڑا اور مخلوق خدا کو دھوکہ فریب دینے سے پرہیز کیا راتوں کو قرآن سنا اور پڑھا ان کے لئے آج کا دن حقیقی عید ہے کیونکہ آج ان کی مغفرت اور بخشش کا فیصلہ کیا جا رہا ہے۔ حدیث میں آتا ہے کہ آج کے دن اللہ تعالیٰ اپنے مغرب فرشتوں سے پوچھتے ہیں کہ تم بناؤ کہ اس مزدور کو کیا جزاء دینی چاہئے جس نے اپنے ذمہ کام پورا کیا ہو تو فرشتے عرض کرتے ہیں اے ہمارے رب اسے پوری جزاء (مزدوری) عطا فرمائی جائے۔ تو اللہ تعالیٰ فرماتے

اسلامی معاشرہ میں سودی نظام معیشت کو کسی طرح برداشت نہیں کیا جاسکتا

محمد سمیع الدین صاحب
اسلام آباد

حکومت پاکستان کے اندرونی اور بیرونی مالی لین دین میں سود کو ایک نمایاں مقام حاصل ہے۔ اندازہ کیا گیا ہے کہ ملک کے قومی زرمبادلہ کا کم و بیش ۱/۲ حصہ صرف غیر ملکی قرضوں پر سود کی ادائیگی میں خرچ ہو جاتا ہے۔ اندرونی اور بیرونی لین دین میں سود کا عنصر بدستور کار فرما اور غالب ہے۔ پچھلے سات سالوں میں پاکستان میں تدریجی عمل اور جزوی تبدیلیوں سے نفاذ اسلام کی جو کوششیں ہو رہی ہیں، وہ اس لحاظ سے کامیاب نہیں ہو سکتیں کہ خیر ایک قدم آگے بڑھنا اور شر ایک ہزار قدم آگے بڑھ کر اس کے اثرات کو ختم کر دیتا ہے۔ اس کی مثال کچھ اس طرح کی ہے کہ سیلاب آ رہا ہو اور ہم بجائے ہنگامی بنیادوں کے بند تعمیر کرنے کے تدریجی عمل سے بخوبی تھوڑی مٹی پھینکتے رہیں۔ اس کا نتیجہ سولے اس کے کچھ نہ ہوگا کہ وہ مٹی بھی سیلاب کے پانی میں گھل مل کر بے کار ہو جائے گی۔ لہذا وقت کا ناگزیر تقاضا ہے کہ سود ان کی

حالیہ مثال کو سامنے رکھتے ہوئے (جہاں بیک قلم سود پر قانونی تحفظ ہٹایا گیا ہے) نفاذ اسلام کا کام ٹھوس بنیادوں پر جرات مندانہ اقدامات اختیار کر کے تیز کر دیا جائے۔ ہم جب تک رحمۃ اللعلیں کے اس باوقار اعلان کے نقش قدم پر چل نہیں دیتے اس سخت سے چھٹکارا نہیں پاسکتے کہ جب اعلان فرمایا تھا خانم النبیین صلی اللہ علیہ وآلہ وسلم نے کہ آج سے سودی لین دین ختم کیا جاتا ہے میں سب سے پہلے اپنے چچا عباس کا تمام سود معاف کرنا ہوں اور اب صرف اصل رقم ہی وصول کی جائے گی اور پھر اس دن کے بعد کسی نے اسلامی معاشرہ میں نہ سود لیا اور نہ سود دیا۔ اسی عزم کی اب ضرورت ہے۔

قیام پاکستان کے ۳۷ سال گذر جانے کے بعد بھی وہی سودی نظام معیشت بدستور مستط ہے بلکہ اور مستحکم ہوتا جا رہا ہے۔ اسلامی نظریاتی کونسل نے جون ۱۹۸۰ء میں اپنی باقیمتہ طبعیہ رپورٹ بابت خاتمہ سود میں سفارش

کی تھی کہ بیج مؤجل یا موجودہ مارک اب سسٹم کا استعمال بڑی احتیاط کے ساتھ صرف ایسے معاملات میں کیا جانا چاہئے جہاں اس کے سوا چارہ نہ ہو۔ لیکن اس وقت ہے کہ حکومت کی تخیل میں آنے والے بنکوں نے اس طریقے کو نفع نقصان میں شرکت کے لین دین میں بطور پالیسی اختیار کر لیا ہے۔

پاکستان کے تمام تجارتی بینک جو نفع نقصان میں شرکت کی بنیاد پر بچتیں اور امانتیں وصول کرتے ہیں وہ اپنے لین دین میں زیادہ سے زیادہ بیج مؤجل یا مارک اپ سسٹم کو اپنا رہے ہیں۔ اگرچہ پاکستان کی نام نہاد سود سے پاک بنکاری کی کامیابی کے بارے میں بڑھ چڑھ کر بیانات دئے جاتے ہیں، مگر حقیقت یہ ہے کہ نفع نقصان میں شرکت کے کھاتوں میں وصول ہونے والی امانتوں کی مقدار ۳۱ مارچ ۱۹۸۳ء کو ۱۴۰۲ بلین روپے تھی۔ جو ملک کی تمام بچتوں اور معیادی امانتوں کی کل رقم یعنی ۴۴ فیصد کے برابر ہے نفع نقصان میں شرکت کے کھاتوں میں وصول ہونے

والی اس رقم کا بیشتر حصہ مارک اپ سسٹم کے تحت اجناس تجارت سے متعلق سیکم کی سرمایہ کاری میں لگایا گیا۔

مسلم محققین اور مفکرین کے حلقوں میں اس امر کا حقیقی خطرہ محسوس کیا جا رہا ہے کہ اگر نفع نقصان میں شرکت کے لین دین میں سود کے بجائے مارک اپ کے طریقے کو وسیع بنیادوں پر زیر استعمال لایا گیا تو اس کا مطلب یہ ہوگا کہ حقیقی معنی میں سود کو ختم کرنے کے بجائے صرف اس کا نام بدل دیا گیا ہے۔ نفع نقصان میں شرکت کا طریقہ اپنی موجودہ صورت میں سود کا رنگ لئے ہوئے ہے۔ اور صرف ایک ناہائزہ چیز کو جائز قرار دینے کی کوشش ہے۔ اس لئے اگرچہ یہ طریقہ بنیادی طور پر مخصوص حالات میں اسلام کی رو سے ممنوع نہیں ہے لیکن اس کا وسیع تر بنیادوں پر استعمال جائز نہیں کیونکہ مارک اپ سسٹم اور سود میں ظاہری طور پر کوئی فرق نہیں۔

اسلام کے نظام اقتصادیات میں سود سے پاک بنکاری بنیادی اہمیت کی حامل ہے لیکن پاکستانی بنکوں میں سودی کاؤنٹروں کے ساتھ ساتھ جنوری ۱۹۸۱ء سے سود سے پاک جو کاؤنٹر کھولے گئے ہیں ان کے پیچھے جو اصول کام کر رہا ہے وہ بذات خود قابل اعتراض ہے اس لئے کہ اس سے یہ تاثر ملتا ہے کہ

رہو (سود) ایک ایسی چیز ہے جس سے بچنا صرف ان مسلمانوں کے لئے ضروری ہے جو نیکی کی زندگی بسر کرنا چاہتے ہوں۔ ایسے لوگ اپنا کاروبار سود سے پاک کاؤنٹروں کے ذریعے سے کر سکتے ہیں۔ حالانکہ سود کی حرمت کا اطلاق بلا امتیاز تمام مسلمانوں پر ہوتا ہے۔ اسی طرح زکوٰۃ جیسے پاک مال کو سود سے منہا کر کے صرف نظام زکوٰۃ کی برکات سے قوم کو محروم کر دیا گیا ہے بلکہ الٹا سودی نظام کو استحکام دیا گیا ہے!

قرآن مجید میں رہو کو بڑی وضاحت سے اور پورے زور کے ساتھ حرام قرار دیا گیا ہے اور مسلمانوں کے تمام مکاتب فقہ میں اس مسئلے پر پورا پورا اتفاق رائے رکھتے ہیں کہ لفظ رہو کا اطلاق سود (Interest) کی تمام قسموں اور صورتوں پر ہوتا ہے چنانچہ اس امر کا حقیقی خطرہ موجود ہے کہ سودی بنیادوں پر لین دین کے لئے ایک چور دروازہ کھولنے کی غرض سے نفع نقصان میں شرکت کے نظام (P.L.S.) کا استعمال اس کی موجودہ صورت میں جاری رہے گا۔ اس امر سے انکار نہیں کیا جاسکتا کہ بنکاری اور مالیات کے نظام سے بحیثیت مجموعی سود کا خاتمہ ایک دلیرانہ اقدام ہوگا جس کے نتیجے میں بلاشبہ ابتداء میں بہت سے مسائل اور مشکلات پیدا ہوں گی۔ لیکن یہ بھی ایک حقیقت

ہے کہ جب ایک مرتبہ پورے اخلاص اور دل جمعی کے ساتھ نئے انتظامات پر عمل درآمد کا آغاز ہو جائے گا اور سنجیدگی کے ساتھ کام کیا جائے گا۔ تو اللہ تعالیٰ کی تائید و نصرت سے تمام مشکلات پر قابو پا لیا جائے گا جیسے کہ قرآن مجید میں اللہ تعالیٰ کا وعدہ ہے ولینصرن اللہ من ینصرہ (جو میرے دین کی مدد کرے گا میں اس کی مدد کروں گا)۔

اسلامی نظام اقتصادیات کی برکتوں اور فیض رسانیوں سے فائدہ صرف اس صورت میں اٹھایا جاسکتا ہے جب کہ صحیح معنوں میں سود کا مکمل انسداد کر دیا جائے۔ لہذا یہ ضروری ہے کہ نفع و نقصان میں شرکت کے نظام میں دانستہ یا نادانستہ جو خامیاں اور کوتاہیاں راہ پا گئی ہیں ان میں علمائے حق کے مشورہ سے فوراً ترمیم و اصلاح کر دی جائے تاکہ قوم کو سود کی لعنت سے نجات مل سکے۔ جو ہماری معیشت و قومی وسائل کو گھن کی طرح کھا رہا ہے اور ہماری بہت سے اقتصادی مشکلات و مصائب کا ذمہ دار ہے۔ حضور صلی اللہ علیہ وسلم نے فرمایا کہ جب کسی آبادی میں زنا کاری اور سود خوری کا دور دورہ ہو جاتا ہے تو وہ آبادی اس امر کی مستحق ہو جاتی ہے کہ وہاں کے لوگوں پر اللہ تعالیٰ کا غضب نازل ہو۔

غیر ملکی سے امداد سے چھٹکارا کیوں کر ہو؟

اب وقت آگیا ہے کہ غیر ملکی حکومتوں اور بین الاقوامی مالی اداروں کو یہ بتا دیا جائے کہ پاکستان اپنے ہاں اسلامی شریعت نافذ کرنے کے عمل کا آغاز کر چکا ہے جس میں سود کا لین دین ممنوع و حرام ہے۔ اس مسئلے کا تصفیہ ان کے ساتھ گفت و شنید کے ذریعہ کر کے ایسے ذرائع و وسائل تلاش کر لئے جائیں جن کے ذریعہ سود کے بجائے دوسری بنیادوں پر لین دین کیا جاسکے (جیسے مساوی حصہ داری وغیرہ) ایسی بات چیت جس کے ذریعے سود سے پاک لین دین کا کوئی طریقہ دریافت کیا جاسکے ایک عرصے سے طلعتی چلی آ رہی ہے لیکن اب اس میں مزید تاخیر نہ ہونی چاہئے۔

صدر سوڈان کے مشیر ڈاکٹر حسن زلانی (جنہوں نے دسمبر ۱۹۸۳ء کے دوسرے ہفتہ میں پاکستان میں تین محفلوں سے خطاب کیا) کے الفاظ میں یہ ادارے ہمارے متوازن اور منافع بخش نظام کو بھی اپنا سکتے ہیں بشرطیکہ مسلم ممالک اجتماعی طور پر اسلام کے اقتصادی نظام کو اپنائیں اور اسے نافذ کریں جس کے لئے صرف ایمان کی بخشی اور جذبہ درکار ہے۔

غیر ملکی امداد کے سمارے ملکی

معیشت چلانا پوری قوم کو احساس کمتری کا شکار بنا دیتی ہے جھوٹی اقدار کے مطابق زندگی بسر کرنے کا جحان اخلاقی اور معاشرتی طور طریقوں کو بدل کر بدل کر رکھ دیتا ہے۔ اور نقالی کی عادت ہمیں اس بات پر مجبور کرتی ہے کہ ہم اپنے وسائل سے باہر رہ کر دوسروں کے طرز معاشرت کو اپنائیں۔ میں لگ جاتے ہیں جو کہ ہمارے اخلاقی اور روحانی فکروں سے ہم آہنگ نہیں ہو سکتی۔ ماضی میں پاکستان کی ترقی پانچ سالہ منصوبوں کے تحت مرحلہ وار صورت میں ہوتی رہی ہے لیکن یہ ترقی غیر ملکی "امداد" کی بنیاد پر ہوتی رہی ہے اصل میں لفظ امداد کا استعمال غلط طور پر ہو رہا ہے اس لئے کہ امداد کوئی عطیہ نہیں ہوتی بلکہ مہاجن کے قرضے ہوتے ہیں جو بازار کی شرح سود پر دئے جاتے ہیں اور ہمارے اس مطلوبہ بھٹ سے بہت کم ہوتی رہی ہے کہ آمدنی کی تقسیم بنیادوں پر ہو اور معاشرے کی کم آمدنی رکھنے والے افراد کا معیار زندگی بلند ہو۔ اس کا نتیجہ یہ نکلا کہ زیادہ آمدنی رکھنے والوں اور کم آمدنی رکھنے والے طبقات کے درمیان فرق بہت زیادہ بڑھ گیا ہے جس سے معاشرتی بگاڑ اور افراط و تفریط پیدا ہو گئی ہے۔ ایسے معاشرتی اور اقتصادی مسائل کا علاج یہ ہے کہ غیر ملکی قرضوں پر سختی سے پابندی عائد کر دی جائے

اور اپنے وسائل کے مطابق زندگی بسر کرنے کی عادت ڈالی جائے۔ یہاں اس حقیقت کا اظہار کرنا ہے جانہ ہوگا کہ ۱۹۵۳ء تک جب کہ ہم نے انتہائی شرح سود پر غیر ملکی تجارتی قرضے لینے شروع نہیں کئے تھے پاکستان اپنی غذائی ضروریات اور دیگر معاملات میں خود کفیل تھا لیکن اب صورت حال اس کے بالکل برعکس ہے۔ اب ہمیں اپنے پہلے لئے ہوئے قرضوں پر سود ادا کرنے کے لئے مزید قرضے لینے پڑتے ہیں اور قرضے لینے اور سود ادا کرنے کا یہ مہیب دائرہ مزید بڑھتا اور پھیلتا جا رہا ہے۔ اس دلدل سے نکلنے کے لئے جس میں ہم نے خود اپنے آپ کو اللہ تعالیٰ کے غضب کو دعوت دے کر پھنسا لیا ہے ہم نے سودی نظام کے اس پودے کو جسے ہمارے نوآبادیاتی آقاؤں نے اپنے دور استبداد میں یہاں لگایا تھا نہ صرف تحفظ فراہم کیا ہے بلکہ اس کی مزید آبیاری کی ہے اور اس طرح اللہ تعالیٰ کے غضب کو دعوت دی ہے (یہ ضروری ہے کہ شریعت کے حکم کے مطابق ملکی اقتصادیات اور معاشرتی زندگی سے بغیر کسی ذہنی تحفظ کے سود کا قطعی طور پر انسداد کر دیا جائے۔ سود سے پاک معیشت ہی جس کی بنیاد شراکت اور مضاربیت کے اسلامی اصولوں پر رکھی گئی ہو، معاشرتی انصاف اور آزاد کاروبار

کی ضمانت مہیا کرتی ہے۔ اور وہی عوام کے معاشی مسائل اور ملک کے اقتصادی امراض کا علاج ہو سکتی ہے۔ اس لئے کہ خواہ ہم اس امر کا احساس کریں یا نہ کریں حقیقت یہ ہے کہ ہمارے بیشتر اقتصادی اور معاشرتی مسائل کا بنیادی سبب، سودی نظام ہے جس کی جڑیں اب بہت گہری ہو چکی ہیں۔

کہا جاتا ہے کہ غیر ملکی امداد کے بغیر ملک کی اقتصادی ترقی کی رفتار متاثر ہوگی اور ترقیاتی منصوبے بند ہو جائیں گے۔ ہم قوم اور ملک کی منصوبہ بندی کرنے والوں سے یہ پوچھتے ہیں کہ سود کے بل بوتے پر حاصل کردہ غیر ملکی امداد (جو فخر الہی کو کھلی دعوت ہے) سے جو تعمیر کردہ کروڑوں روپے کے کارخانے ان کے لئے قابل فخر ہیں وہ چند سیکنڈوں میں ایک زلزلہ کے جھٹکے سے زمین دوز ہو سکتے ہیں۔ اس لئے انہیں اطاعت خدا وندی کی فکر کرنی چاہئے۔ اور فخر الہی کو دعوت دینے والی موجودہ پالیسی کو فوراً ترک کرنا چاہئے۔

مندرجہ بالا گذارشات اس غرض سے پیش کی گئی ہیں کہ ارباب اقتدار ان پر سنجیدگی سے غور کریں اور اس سلسلے میں ضروری اقدامات بلا تاخیر کریں۔ تاکہ ہم اللہ تعالیٰ سبحانہ کے ور بری الذمہ ہو جائیں اس لئے اللہ کے نزدیک سود سے زیادہ مل مذمت و ملامت کوئی چیز نہیں

جس کے لئے سورۃ بقرہ کی آیت ۲۷۹ میں سخت ترین وعید سنائی گئی ہے۔ جب تک پاکستان میں تقاضائے مصلحت یا کسی اور عامل کے پیش نظر اس برائی کو نظر انداز کیا جاتا رہے گا اور مٹایا نہیں جائے گا۔ اسے اپنے آپ کو اسلامی مملکت کہنے کا حق نہ ہوگا کیونکہ قرآن مجید کی مندرجہ بالا آیت کی رو سے یہ درحقیقت اس وقت اللہ اور اس کے رسول سے برسر جنگ ہے۔ حدیث پاک میں ہیں یہ بات بڑی وضاحت سے بتا دی گئی ہے کہ "سود کا ایک درہم جو کوئی شخص جان بوجھ کر لیتا ہے وہ ۳۶ بار زنا کرنے سے زیادہ سنگین ہے۔" اور یہ کہ "سود خوری کے سزا درجے میں جن میں سب سے کم درجہ یہ ہے کہ آدمی اپنی ماں سے زنا کرے۔" (ابن ماجہ) ایسی سخت آسمانی وعیدوں اور سزا کی دھمکیوں کے باوجود، جیسا کہ مندرجہ بالا سطور میں پیش کی گئیں پاکستان میں غالباً اسلام کے کسی اور حکم کی ایسی مٹی پلید نہیں ہو رہی جیسی سود سے متعلق اس حکم کی۔ اسی سے اس بات کی وضاحت ہو جاتی ہے کہ یہاں اتنی بے چینی، گرانی، خشک سالی، ظلم، حرص، رشوت ستانی اور بے پناہ معدنی قلت کے باوجود اتنی غربت و افلاس کیوں ہے۔ دعا ہے کہ اللہ تعالیٰ ہمیں اس قرآنی وعید کے سنگین نتائج پر غور و فکر کی توفیق عطا فرمائے۔ تاکہ ہم اس کی ناراضگی اور مزید غیظ و غضب کو دعوت

دینے کی جہالت و نادانی سے بچ سکیں۔ اور جس نے پھر بھی کیا (یعنی جس نے سود لیا) وہ جہنمی ہے۔ ایسے لوگ ہمیشہ ہی جہنم میں رہیں گے۔" (۲۷۵-۲۷۶)

بقیہ : خطبہ عید

ہی اسے میرے فرشتوں! میرے بندوں اور میری بندویں نے میرے فرض کو پورا ادا کر دیا اور اب وہ دعا کے لئے اپنے گھروں سے آئے ہیں مجھے اپنی عزت کی اپنی بزرگی کی اپنے کرم کی اور اپنی عظمت شان کی قسم ان کی دعاؤں کو قبول کروں گا۔ پھر اللہ تعالیٰ اپنے بندوں سے فرماتے ہیں اب تم اپنے گھروں کو واپس جاؤ کہ میں نے تمہاری مغفرت کر دی اور تمہارے گناہوں کو نیکیوں سے بدل دیا۔ حضور اکرمؐ نے فرمایا مسلمان رعیت گناہوں سے واپس ہونے ہیں تو ان کی بخشش ہو چکی ہوتی ہے۔ اس لئے آج قیام و میہام کے مہینے رمضان کا احترام کرنے اور دین و شریعت کے احکام کی نالاجائی کرنے والوں کی عید ہے دعا فرمائیں کہ آج اللہ تعالیٰ جن لوگوں کی بخشش و مغفرت فرمائیں گے ان میں ہمیں بھی شامل کر لیا جائے پاکستان میں اسلام کا بول بالا ہو کشمیر اور ہندوستان کے مسلمانوں کی مشکلات اللہ تعالیٰ آسان فرمائے اور مسلم رہنماؤں کو اللہ تعالیٰ ہمت دے کہ وہ ایران و عراق کو اس بے مقصد جنگ بند کرنے پر آمادہ کر سکیں۔


دن کا روزہ راتوں میں قیام آخری عشرے میں اعتکاف

رمضان المبارک کی خصوصی عبادات ہیں

روزہ اور قرآن مجید اللہ تعالیٰ کی بارگاہ میں سفارش کریں گے ان کی سفارش قبول ہوگی

رمضان صبر کا مہینہ ہے اور صبر کا بدلہ جنت ہے

مسند ابوالریم انارکلی میں جانشین شیخ القیس بن عبد اللہ اور مذہب کا ایمان افروز خطا ب



الحمد لله وكفى وسلاماً
على عباده الذين اصطفى، أما بعد
فاعوذ بالله من الشيطان
الرجيم، بسم الله الرحمن الرحيم،
شهر رمضان الذي
انزل فيه القرآن هدىً
للناس وبيّنات من الهدى
والفرقان، فمن شهد منكم
الشهر فليصمه ط

رمضان کا مہینہ وہ
مہینہ ہے کہ اس میں قرآن
نازل کیا گیا جو ہدایت ہے
لوگوں کے لئے اور روشن
دلیل ہدایت کا اور فرق
کرنے والا ہے۔ پس جو
کوئی پائے اس مہینہ کو
تم میں سے تو اس کے
روزے رکھے۔

حضرات گرامی! رب السموات
والارض کا بہت بڑا احسان و
انعام ہے کہ اس نے رحمت و
مغفرت اور جہنم سے نجات والا
مہینہ رمضان ہمیں عطا فرمایا

دوسرے گیارہ مہینوں پر رمضان
المبارک کو فضیلت و برتری اسی
لئے حاصل ہوئی کہ اس میں قدر
منزلت اور مقدار والی وہ رات
آئی جب مالک الملک نے قوموں اور
ملتوں کی تقدیر کا فیصلہ صادر فرمایا
اور حکمت و نبوت کا وہ سلسلہ
جو ہزاروں سال میں بنی اسرائیل
نسلاً بعد نسل چلا آ رہا تھا وہ
ان سے لے کر بنی اسمعیل کو عطا
فرما دیا۔ اس لئے یہ رات یقیناً
خیر من الف شہر ہے اور اللہ
تعالیٰ نے اس ماہ مقدس میں
اپنی آخری کتاب حکمت و ہدایت
قرآن مجید نازل فرمائی۔ جس رات
میں قرآن نازل ہوا وہ ہزار
ہینوں سے بہتر قرار پائی۔ اور
اس کا نام لیلۃ القدر لکھ دیا
گیا۔ جس مہینہ میں یہ انقلاب رحمت
ہوا اسے رحمت، مغفرت، جہنم کے
عذاب سے نجات صبر اور مواماة
و غمخواری کا مہینہ قرار دے دیا
گیا۔ اسان نبوت سے ارشاد ہوا

شعبان شہری و رمضان شہر اللہ
شعبان میرا اور رمضان اللہ
کا مہینہ ہے، حضور اکرم صلی اللہ
علیہ وسلم نے یہ بھی فرمایا کہ
اس مہینہ میں اللہ نے روزے
فرض کر دیئے اور راتوں کے
قیام یعنی تراویح اور تہجد وغیرہ
کو تطوعاً نفلی عبادت مقرر کر
دیا ہے جو اس مہینہ میں اللہ
تعالیٰ کی خوشنودی اور اس کی
رضا حاصل کرنے کے لئے کوئی
سنت یا نفلی عبادت کرے گا۔
اسے اس مہینہ کی نفلی عبادت
کا ثواب دوسرے مہینوں کی
فرض عبادتوں کے برابر دیا جائیگا
اور جو فرض ادا کرے گا اسے
دوسرے مہینوں کے ستر فرضوں
کا ثواب دیا جائے گا۔
یہ صبر کا مہینہ ہے اور
صبر کا بدلہ جنت ہے۔ یہ
مواسات و غمخواری اور ہمدردی
کا مہینہ ہے۔ یہی وہ مہینہ ہے
جس میں مومن بندوں کے رزق

اضافہ کر دیا جاتا ہے جس نے
اس مہینہ میں اللہ کی رضا
اور قرب و ثواب حاصل کرنے
کے لئے کسی کا روزہ افطار
کرایا تو یہ عمل اس کے لئے
گناہوں کی بخشش اور دوزخ
کی آگ سے نجات حاصل کرنے
کا ذریعہ بن جائے گا اور اسے
روزہ دار کے برابر ثواب ملے گا
لیکن روزہ دار کے ثواب میں
کچھ بھی کم نہ کیا جائے گا۔
صحابہ کرام کے سوال کرنے پر
آپ نے ارشاد فرمایا اللہ تعالیٰ
یہ ثواب اس شخص کو بھی عطا
فرما دیں گے جو دودھ کی پھوڑی
میں تسی یا صرت پانی ہی کے
ایک گھونٹ پر کسی روزہ دار
کا روزہ افطار کر دے گا اور
جو کوئی روزہ رکھنے والے کو
افطاری کر دے گا وہ علاوہ پورا
کھانا کھلا دے اللہ تعالیٰ اس
کو میرے حوض کوثر سے پانی
پلوا کر ایسا سیراب کر دیں گے
کہ پھر اسے کبھی پیاس نہ لگے گی
حتیٰ کہ وہ جنت میں داخل ہو
جائے گا۔ آپ صلی اللہ علیہ وسلم
نے مزید ارشاد فرمایا یہ وہ
مہینہ ہے کہ اول حصہ اس کا
رحمت کا ہے اور درمیانہ حصہ
مغفرت کا ہے اور آخری حصہ
آگ سے آزادی پانے کا ہے۔

نبی رحمت نے فرمایا جو
شخص اس مہینہ میں اپنے غلام اور
خادم کے کام کو نرم اور کم کر
دے۔ اللہ تعالیٰ اس کی مغفرت
فرما دے گا اور اس کے گناہوں
کو معاف فرما کر جہنم سے آزاد
کر دے گا۔
یہ ماہ رمضان کی
شان و عظمت جو نبی کریم صلی
اللہ علیہ وسلم نے ایک مرتبہ شعبان
کے آخری دنوں میں رمضان کی
آمد سے پہلے ایک خطبہ میں بیان
فرمائی ہے۔
نماز تراویح، روزہ اور
اعتکاف رمضان کی خصوصی عبادتیں
ہیں۔ نماز تراویح حضور نبی کریم
صلی اللہ علیہ وسلم نے اپنے صحابہ
کے ہمراہ تین مرتبہ ادا فرمائی اور
پھر آپ جماعت تراویح کے لئے
اس لئے تشریف نہ لاتے کہ یہ
محبوب ترین عبادت امت پر فرض
نہ قرار دے دی جائے پھر امت
کے کمزور اور عام لوگ اس فریضہ
کو ادا نہ کر سکے تو گنہگار ہوں گے
صحابہ کرام حضرت صدیق اکبر کے
عہد خلافت میں بھی الگ الگ طور
پر اور چھوٹی چھوٹی جماعتوں کی
صورت میں نماز تراویح پڑھتے رہے
حضرت عمرؓ نے اپنے عہد خلافت
میں قرآن مجید اور امت کے لئے
یہ عظیم کارنامہ انجام دیا کہ

میں نماز تراویح کی ایک جماعت
قائم کرنے کا حکم دیا۔ دین تو
حضور اکرمؐ پر مکمل ہو چکا تھا
اب تراویح کے فرض ہونے کا
کوئی امکان نہ رہا۔ اس لئے حضرت
عمر فاروقؓ نے اس روح پرور
تلاوت قرآن اور قیام در رمضان
کی سنون عبادت کے باقاعدہ
قیام کا امت کو حکم دیا جس
سے رمضان میں مسجدیں نمازیوں
سے آج تک بھری نظر آتی ہیں
اور امت میں قرآن مجید یاد کرنے
دہرنے اور یاد رکھنے کا سلسلہ
بھرپور انداز میں جاری ہو گیا۔
جو تا قیام قیامت امت اللہ تعالیٰ
جاری و ساری رہے گا اور حضرت
فاروق اعظم رضی اللہ تعالیٰ عنہ
کو مسلمانوں کے نماز تراویح پڑھنے
راتوں کو قیام کرنے اور قرآن
پڑھنے اور سننے کا برابر ثواب
ملا رہے گا۔
حضرت علی رضی اللہ تعالیٰ
عنہ فرماتے ہیں اللہ تعالیٰ حضرت
عمرؓ کی قبر کو اسی طرح نور سے
بھر دے جس طرح انہوں نے
ہماری مسجدوں کو قرآن اور صلوة
تراویح کے اہتمام سے منور کر دیا۔
رمضان کی دوسری خصوصیت
روزہ ہے جو اللہ تعالیٰ نے
فرمایا۔ ہم نے تمہارے لئے اسی
طرح فرض کیا ہے جیسے تم سے

مک آپ کا یہی معمول رہا اور آپ کے بعد آپ کی ازواج مطہرات حضرات امہات المؤمنین اعتکاف کرتی رہیں۔

عورتوں کا اعتکاف گھر میں ہوتا ہے گھر میں کوئی جگہ نماز اور عبادت کے لئے مقرر کر لی جائے اور عورتیں اللہ تعالیٰ تزیین دے تو وہیں اعتکاف میں بیٹھیں۔ اعتکاف کے مسائل اعمار سے معلوم کئے جاسکتے ہیں۔

رمضان کے آخری عشرے میں اعتکاف کا ایک فائدہ یہ بھی ہے کہ وہ رات جس میں قرآن نازل ہوا یعنی نیتہ القدر آخری عشرے کی طاق راتوں ہی میں آتی ہے اور پھر چونکہ پہلی وحی فارحان میں رمضان کے تیسرے عشرے ہی میں نازل ہوتی تھی اس لئے بھی اعتکاف کا مسنون عمل رمضان کا عشرہ آخری ہی ہے۔


اور پھر خصوصاً رمضان کی آخری رات۔

حضرت ابوہریرہ سے روایت ہے کہ رسول اللہ صلی اللہ علیہ وسلم نے فرمایا آپ کی امت کے لئے رمضان کی آخری رات میں بخشش کا فیصلہ کیا جاتا ہے۔ صحابہ کے عرصہ میں یا رسول اللہ کیا وہ شب قدر ہوتی ہے؟ تو آپ نے ارشاد فرمایا نہیں۔ لیکن

کھیلوں کا سامان، سپورٹس گڈز، قہرمان کرکٹ، فٹ بال، ہاکی، بیڈمنٹن، انڈرگرمز اور جیناٹک وغیرہ اعلیٰ کوالٹی اور نہایت مناسب نرخوں پر خریدنے کے لئے لکھنے

اقبال دیوڑ کا اینڈ مکینے چاہ جٹان سٹریٹ سیالکوٹ نمبر ۱۱ سکولوں کلبوں اور گاندھاراؤں کو خصوصی رعایت دے آئیں!

۲۰۶۵



مدرسہ اشرف المدارس فیصل آباد شہر کا داخلہ جدید

تمام درجات حفظ و ناظرہ، درجہ فارسی اور درجہ عربی کے طلباء کا داخلہ ۱۰ ارشوال ۱۴۰۴ھ تا ۱۰ ذیقعد ۱۴۰۴ھ جاری رہے گا۔ خواہشمند طلبہ اور سرپرست حضرات داخلہ کے لئے مولانا عبد العظیم جالندھری صدر مدرس ناظم تعلیمات مدرسہ ہذا سے رابطہ فرمائیں۔

مدرسہ ہذا میں بہترین تعلیم و تربیت درجہ کتب کے آٹھ اساتذہ کرام اور درجہ قرآن مجید کے پانچ اساتذہ کرام کے زیر نگرانی سرکام دی جا رہی ہے۔ تمام طلبہ کے قیام و طعام اور علاج و معالجہ کا بندوبست کفیل ہے۔ درجہ شلوۃ کے طلبہ کو اس کے علاوہ خصوصی وظیفہ بھی دیا جاتا ہے۔

حضرت مولانا غلام محمد منجم مدرسہ اشرف المدارس و مجلس منتظمہ محلہ گرد ناک پور گلی نمبر ۱۰ - فیصل آباد

رحمتہ للعالمین خاتم النبیین ﷺ

نوع انسانی کے محسن اعظم ہیں

محترم تصور اقبال لاہور

۱۔ ان مدحت محمدؐ بہت آتی ولاکن مدحت مقالیٰ بحمد چھ سو سال تک دنیا نبوت کے انوار و برکات سے محروم تھی وہ سبق جو سیدنا آدم علیہ السلام سے لے کر حضرت عیسیٰ علیہ السلام تک تمام انبیاء اپنی اپنی امتوں کو پڑھاتے چلے آ رہے تھے وہ یکسر فراموش ہو چکا تھا۔

یوری دتیا ایک طلعت کدہ بن چکی تھی اور وحشت و ظلمت کی اس گہری تاریکی میں دنیا کا کوئی گوشہ بھی ایسا نہ تھا جہاں پر اللہ کا نام پکارا جاتا ہو۔ لوگ بتوں اور پتھروں کو ستاروں اور سپاروں کو درختوں اور دریاؤں کو جانوروں اور آتش کدوں کو چاند اور سورج کو خدائی کا درجہ دے چکے تھے اور ان ہی کو اپنا مہبود و مسجود اور مامی و ناصر یعنی حاجت رما اور مشکل کشا تسلیم کرتے تھے۔ ایسے دور کے اندر جب کہ انسانیت کا لیبل ان

خود بخوار درندوں پر چسپاں تھا جو کہ اپنی ماں، بہن، بہو اور بیٹی میں تمیز نہ کر پاتے تھے۔ اس وقت مشیت الہیہ نے وادی بطن میں ایک ایسی نبی مبعوث کیا۔ جس کو دیکھ کر آمنہ کلالہ عبد اللہ کا چاند و زینب، رقیہ، ام کلثوم اور فاطمہ کا آباؤ اجداد جنیں زینب، ام کلثوم کا نانا، صدیق و خاریق کا داماد، غنی و علی کا خسر، یتیموں، بیواؤں، مسکینوں کا مادی و ملجا محمد مصطفیٰ احمد مجتبیٰ فخر الرسل مادی مجل صلی اللہ علیہ وسلم کہتے ہیں۔ جس نے اپنی پیاری زندگی کے چالیس سال اس ام القریٰ میں بسر کئے تھے جسے کلمہ المکرر کہا جاتا ہے کہ کہ سب لوگ اس ذات سے خوش تھے اُس کی شخصیت بڑی دلآویز تھی۔ اُس کے چہرہ انور پر معصومیت تھی وہ اعلیٰ درجہ کا متین و ذہین تھا وہ سچ بولتا تھا کہ سب نے مل کر اسے صادق اور امین کا لقب دیا تھا اور

کئی شخص اتنی بڑی ہستی میں ایسا نہ تھا جو ان اتفاقات سے کبیدہ خاطر ہو گیا یہ شدت تھی اس بات کی کہ وہ سب محبوب و مددگار ہے لیکن اب سنئے وہی صادق وہی امین اور وہی معصوم وہی محترم شخصیت ہے۔

اتر کر حواس سے سوئے قوم آیا اور اک نسر کہیا ساکتہ لایا۔

کا مصداق بن کر اپنی ہستی کے لوگوں میں آئی تو ایک سیر کو جب اس تاجدار نبوت نے کوہ صفا کی چوٹی پر چڑھ کر آواز دی یا معشر القریٰش ہاموا ائی۔ یعنی اے قریش کی جماعت ادھر آؤ۔ یہ آواز اس قدر سحر آفریں تھی، اتنی دلکش و دلآویز تھی کہ لوگ دوڑے دوڑے آپ کے بلانے پر بیک کہتے ہوتے حاضر ہوتے آپ صلی اللہ علیہ وسلم نے قریش کے گروہ سے سب سے پہلا سوال یہ کیا۔

هل وحيتموني صادقاً او كاذباً

کیا تم نے مجھے سپا پایا یا جھوٹا؟
تو اس پر تمام نے یک زبان
ہو کر کہا۔

قَدْ جَرَّبْنَاكَ مَوَارِ
فَمَا وَجَدْنَاكَ إِلَّا صَادِقًا
فَمَا وَجَدْنَاكَ إِلَّا آمِنًا۔

کہ ہم نے بار بار آپ کو آزمایا
صادق اور امین ہی پایا۔ تو یہ
بنت اس حد تک پہنچ گئی کہ آپ

کی چالیس سالہ سیرت اظہر من
شمس ان کے سامنے آگئی۔
تو اس پر ارشاد نبوت ہوا کہ

میرے بچے کیوں نہیں؟ تو لو! لا
إِلَهَ إِلَّا اللَّهُ تَفْلِحُونَ
وہیں نبوت سے یہ الفاظ نکلے

تھے کہ ان شریوں کے گروہ
میں اضطراب برپا ہو گیا بیکار
دوست دشمن بن گئے، اپنے پرانے

بن گئے، بیگاتے بیگاتے ہو گئے
واقف کار اور ہمدرد یکساں
ہو گئے۔

سنگ ریزوں اور سب و
شتم کا سلسلہ شروع ہو گیا۔
یہ سلسلہ روز بروز بڑھتا گیا۔

صادق اور امین والی بات بالکل
ان کے دلوں سے اتر چکی تھی۔
اب تو ہر دم حضور صلی اللہ علیہ

وسلم کو قہقہہ کی تکلیفیں اور
افیتیں دینے کے درپے ہو گئے۔
کہیں آپ کے جسم اطہر کو زخمی

کیا جا رہا ہے کہیں آپ کے راستہ
گھرانے کی خبر و لڑائی سے شادی

دولت کے ذخیرے اور وہ
سب کچھ جو تم چاہتے ہو، ہم
دینے کے لئے تیار ہیں۔ مگر شرط
یہ ہے کہ صرف ان باتوں سے
باز آ جاؤ۔

ادھر تاجدار رسالت صلی
اللہ علیہ وسلم نے بڑے پیغمبرانہ
نمط سے اس کی باتیں سنیں۔

اور ان تمام تر خیالات و تحریفات
کے جواب میں نبی مرسل نے بڑے
شامان انداز میں یہ فرمایا کہ اے

عقبہ بن ربیعہ! تم تو یہ کہتے ہو
کہ تم کی ریاست چاہیے یا کسی
دولت مندر گھرنے کی خبر و لڑائی

سے شادی اور دولت کے ذخیرے
وغیرہ وغیرہ تو ہم دینے کے لئے
تیار ہیں بلکہ میں یہ کہتا ہوں کہ

یہ تو سب کچھ پہنچ ہے۔
اگر تو میرے دائیں ہاتھ میں
آفتاب اور بائیں ہاتھ میں مانتاب

بھی لا کر رکھ دے تو بھی میری
اُس خدا کی جس کے قبضہ قدرت
میں میری جان ہے اس کی توحید

کی شمع جلانا ہو گا اور ظلم و
مظالمات کی تاریکیوں میں ضیاء
پہنچاتا رہوں گا۔ اور اسی

کے بعد زبان نبوت سے سورۃ
حکم سجدہ کی چند آیتیں تلاوت
فرمائیں۔

ان آیات قرآنیہ نے عقبہ
کے دل پر بڑا تاثر قائم کیا۔ وہ

منا مسور ہو چکا تھا کہ اس
کی زبان گنگ ہو گئی تھی اور
اس کی آنکھیں نمناک تھیں اور

وہ اسی حالت میں اپنے قبیلے
کے لوگوں کی طرف پہنچا۔ عقبہ نے
ایک قریش کے بڑے اجتماع میں

اپنی سفارت کی روئیداد اس
طرح بیان کی۔
عقبہ نے کہا۔ بھائیو! محمد

(صلی اللہ علیہ وسلم) جو کلام پیش
کرتے ہیں وہ نہ سحر ہے نہ کہتہ
اور نہ لاف زنی ہے وہ کچھ اور

ہی چیز ہے۔ وہ جو کلام سناتے
ہیں اس کا جو رنگ ہے اور اس
کا جو لہجہ ہے وہ تاثیر میں ڈوبا

ہوا اور بے حد پرکشش ہے۔
ایسا نرم و شیریں، لطیف و دلآویز
کلام میں نے آج تک نہیں سنا۔

سردار قریش نے اپنے دل میں
امید کی جو شمع جلائی تھی وہ بجھ
رہی تھی، ان کے چہروں پر مایوسی

کا رنگ چھا رہا تھا۔ پھر انہوں
نے عقبہ سے پوچھا بتلاؤ تمہاری کیا
رائے ہے۔ عقبہ نے بڑی مسرت

سے جواب دیا کہ میری رائے یہ ہے،
کہ محمد (صلی اللہ علیہ وسلم)
کو ان کی حالت پر چھوڑ دو۔

اگر وہ اپنے دین کے پھیلانے
میں کامیاب ہو گئے تو اس میں
بھی ہماری تمہاری عزت و توقیر

ہے اور عرب کامیاب ہو گئے

تو بھی یہی تمہاری عزت کہلاتے گی
عقبہ کی اس تقریر کا نتیجہ یہ
نکلا کہ سرداران قریش نے عقبہ

کی اس رائے کو ٹھکرا دیا اور
پھر اسی دوران ان کے درمیان
نصر بن حارث آپسچا یہ شخص

کوئی اجنبی نہیں چالیس سال کا
عرصہ تم میں گزار بیٹھا ہے۔ دعو
نبوت سے قبل تم تمام لوگ اس

کو اپنا بڑا امین اور صادق سمجھتے
تھے اور اب اگر تم اس کو کاذب
و ساحر کہو، مجنون و شاعر کہو،

کاہن و دیوانہ کہو تو دنیا تم کو
ہی ساحر و مجنون کہے گی اور تم
ہی کو شاعر و کاہن سمجھ گئی۔ آؤ

میں تمہیں ایک نئی تدبیر بتاتا ہوں۔
امید ہے کہ وہ محمد (صلی اللہ علیہ
وسلم) کے خلاف ایک کارگر حربہ

ثابت ہو گی۔ چنانچہ وہ عراق
گیا وہاں سے وہ شامان حجم کی
نشاط انگیز اور عشق پرور زندگی

کی داستانیں جن کتابوں میں درج
تھیں وہ لایا اور ساتھ ہی چینی
خور و لوندیاں بھی لایا۔ چنانچہ

جہاں بھی آئے نامدار، تاجدار
مدینہ (صلی اللہ علیہ وسلم) اللہ کی
توحید کی دعوت دیتے وہیں وہ

شخص اپنے کارندوں کو لا کر بٹھا
دیتا اور ان لونڈیوں کو بھی
لاتا وہ آکر رقص کرتیں اور

ایک کو یا شامان عجم کا عشق پڑھ

سنگ کی داستانیں سناتا رہتا۔
چنانچہ یہ سلسلہ چند روز جاری
رہنے کے بعد خود بخود بھاگ

بن کر اڑ گیا۔
حق کے مقابلے میں باطل کی
تمام ستیزہ کاریاں نقش بر آب

ثابت ہوتیں۔ چنانچہ ایک روز
مکہ کے آسمان پر آفتاب اس
حال میں طلوع ہوا کہ اس کی

شاعوں کے ساتھ ساتھ یہ خبر
نبی بکلی کی طرح پھیل گئی کہ
خود تاجدار نبوت صلی اللہ علیہ

وسلم کے چچا حمزہؓ اور قبیلہ عدی
کا منصب دار عمر بن خطاب
بھی آغوش اسلام میں آچکے

ہیں۔
اب کسی کی طاقت نہ
تھی کہ اس دھارے کو روک سکے۔

اور اب یہ حال تھا کہ اس
ام القریٰ بستی میں جہاں کالی مکلی
والے (صلی اللہ علیہ وسلم) کو ہر

قدم پر مشرکین مکہ کی ہر اذیت
کا مقابلہ کرنا پڑتا تھا اور اپنے
معبود کی عبادت بھی چھپ کر

مقام بنی ارقم میں ادا کی جاتی
تھی تو اب عمر بن خطاب کے
کہنے پر تمام غازی حرم شریف

میں کھلم کھلے طور پر برلا پڑھی
جانے لگیں اور سرداران قریش
دیکھتے ہی دیکھتے رہ گئے۔

اور حق کا وہ پہلی آواز جو

پیلا مرد مومن حضرت ابو بکر صدیق رضی اللہ تعالیٰ عنہ

أول السابقين ، أول المتقين ، أول الخلفاء

تخریب
سید عطاء الرحمن
جعفری بی اے
(آنر)

یہ پہلے معلوم ہو چکا ہے کہ صدیق ہی امت میں اول ایمان لانے والوں میں سے پہلے ہیں اور اس آیت میں یہ بیان کیا جا رہا ہے کہ جس نے قرآن اور صاحب قرآن کی تصدیق کی وہ متقی ہے۔ اور اس لحاظ سے آپ ہی اول المتقین نظر آتے ہیں۔

نبوت کے چھوٹی سال فریضہ مکہ کے ظالمانہ فیصلے اور منصوبے کے تحت اُن کے منتخب سوراٹوں نے نعوذ باللہ آپ کو قتل کر دینے کے لئے رات کو آپ کے مکان کا محاصرہ کر لیا۔ اُس وقت اللہ تعالیٰ نے لوگوں کی امانتیں آنحضرت مسلم سے لے کر اُن تک پہنچانے کا کام جناب علی رضی اللہ عنہ سے لیا۔ اور اپنی امانت عظیم یعنی اپنے رسول امین صلی اللہ علیہ وسلم کی ذات گرامی کو مکہ سے نکال کر بحفاظت مدینہ طیبہ پہنچانے کا کام عظیم حضرت صدیق اکبر رضی اللہ عنہ سے لیا۔

مدینہ پہنچ کر اسلام کے سب سے پہلے بڑے اجتماعی مرکز یعنی مسجد نبوی کی تعمیر کے لئے قطعہ زمین حضرت صدیق اکبر رضی اللہ عنہ نے خرید کر پیش کیا۔ یاد رہے کہ شب ہجرت میں آپ نے اپنی ساری نقد دولت اسلام نبی اسلام کی خدمت کے لئے ساتھ لے آئے تھے۔ ناکہ پیش آنے والے مراحل میں دین حق کے

کام آئے۔ جیسا کہ وہ میں غزوہ تبوک کی مہم کے موقع پر آپ نے اپنا کل نقد و منس جہاد فی سبیل اللہ کے لئے لا کر حضور کی خدمت میں پیش کر دیا تھا۔ اور جب حضور پر نور صلی اللہ علیہ وسلم نے پوچھا کہ گھر میں اہل و عیال کے لئے کیا چھوڑ آئے ہو۔ تو عرض کیا کہ اللہ اور اس کے رسول کا نام چھوڑ آیا ہوں۔

ڈاکٹر اقبال کے الفاظ میں : یہ پروانے کو چراغ ہے باہی کو پھول بس صدیق کے لئے ہے خدا کا رسول بس جب مکے میں عدلئے حق نے فیصلہ کر لیا کہ تمام قبائل کے لوگ مل کر بیک وقت پیغمبر اسلام پر حملہ کر دیں تو آپ نے

ہجرت کی آپ حضرت ابوبکر صدیق کو ساتھ لے کر غار ثور میں پوشیدہ ہو گئے۔ جو مکہ سے تقریباً ۶ میل کے فاصلے پر ایک پہاڑ ہے یہاں آپ نے تین راتیں بسر کیں۔ اور پھر مدینے روانہ ہو گئے۔ دشمن جو آپ کی تلاش میں تھے وہ یہاں بھی پہنچے۔ لیکن اللہ نے آپ کی حفاظت کا ایسا سامان کر دیا تھا کہ بغیر دیکھے بھالے وہ واپس چلے گئے۔

یہ تین راتیں حضرت ابوبکر شمع نبوت کے پروانے نے جس عالم میں بسر کی ہوں گی۔ اس کا اندازہ وہی کر سکتا ہے جس نے عشق و محبت کا کچھ بھی ذائقہ چکھا ہو۔ اللہ کا رسول

غار میں پوشیدہ تھا۔ دشمن سراغ میں تھے ہر لمحہ اندیشہ تھا کہ کہیں سراغ نہ پالیں۔ اور ایک مرتبہ تو ان کی صدائیں بھی کانوں میں آنے لگی تھیں۔ ایسی حالت میں ظاہر ہے کہ اُن کے دل کے حزن و اضطراب کا کیا حال ہوگا۔ بلاشبہ انہیں یقین تھا کہ اللہ اپنے رسول کا مددگار ہے لیکن عشق و محبت کا قدرتی تقاضا ہے کہ محبوب کو خطرے میں دیکھ کر اضطراب ہو۔ لیکن پیغمبر اسلام کے سکون قلب کا عالم دوسرا تھا۔ اُن کا رفیقِ غار (یارِ غار) جب جو شمع محبت میں مضطرب ہوتا تو تسلی دیتے اور فرماتے کہ غمگین نہ ہو۔ اللہ ہمارے ساتھ ہے۔ خود حضرت ابوبکر کا بیان ہے۔ کہ دشمن غار کے قریب آئے تو میں نے مضطرب ہو کر کہا۔ ان میں سے کسی نے پاؤں اوجھایا تو ہمیں دیکھ لیا۔ آنحضرت نے فرمایا۔ ابوبکر تم ان دو آدمیوں کے لئے کیا خیال کرتے ہو جن کے لئے تیسرا خود اللہ ہے۔

جنگ بدر کی نازک ترین رات میں ہی صدیق اکبر خفے جنہوں نے شب ہجرت کی طرح جان کی بازی لگا کر رسول اکرم کے عیش مبارک کا تن تنہا پہرہ دیا تاکہ آپ پوری بکسوئی سے ساری رات اللہ تعالیٰ سے فتح و نصرت کی دعائیں مانگیں۔

حضرت صدیق اکبر رضی اللہ عنہ کے احساس ذمہ داری کا اندازہ ان کے ہر کردار سے کیا جاسکتا ہے۔ یہاں

اس کے چند پہلو پیش کئے جاتے ہیں۔ آنحضرت صلی اللہ علیہ وسلم کو کفن پہنا کر حضرت صدیق اکبر کی صاحبزادی ام المومنین حضرت عائشہ صدیقہ رضی اللہ عنہا کے ہجرے میں رکھا گیا۔ تو سب سے پہلے حضرت صدیق اکبر نے داخل ہو کر مملوۃ و سلام پڑھا اور کہا "اے اللہ کے نبی آپ اپنی ساری ذمہ داریاں ہم پر ڈال کر جا رہے ہیں سوائے اس کے اب وحی نازل نہیں ہوگی۔" اس کے بعد حضرت صدیق اکبر نے جناب الہی سے عرض کیا۔ اے اللہ تیرے رسول نے پورا پیغام پہنچا دیا تیری امانت کامل طور پر ادا کر دی۔ اُمت کی اصلاح کا پورا سامان کر دیا اور تیری راہ میں جان لڑا دی۔

یہاں تک کہ اللہ نے دین اسلام کو غالب کر دیا۔ اے اللہ اب ہمیں اس کام اور نظام سنبھالنے کی توفیق عطا فرمایا اور کل آخرت میں ہمیں اور ان کو اس طرح یکجا کر دینا کہ یہ ہمیں اور ہم ان کو پہچان لیں۔ کیونکہ یہ اپنی اُمت پر بڑے رحیم و شفیع ہیں۔ اے اللہ ہم عہد کرتے ہیں کہ ہم اسلام کی جگہ کوئی اور نظریہ زندگی اور کوئی اور نظام حیات قبول نہیں کریں گے اور اسلام کو کسی قیمت پر نہیں بچھیں گے۔

حضور سرور کائنات نے حضرت صدیق اکبر کو ہجرت میں اپنا رفیق بنانے کی طرح اللہ میں اپنے

نائب کے طور پر امیرِ حج مقرر فرمایا۔ اور یہ تو بالکل تازہ واقعہ تھا کہ حضور صلی اللہ علیہ وسلم نے اپنی وفات سے قبل حضرت صدیق اکبر کو نماز کی امانت پر مقرر فرما کر امام اُمت بنایا تھا۔ اس امانت کو دلیل کے طور پر پیش کرتے ہوئے حضرت علی رضی اللہ عنہ نے ارشاد فرمایا تھا کہ "آنحضرت صلی اللہ علیہ وسلم نے اُن کو افضل کام یعنی نماز کا امام بنایا تو ہم نے اُن کو اس سے ادنیٰ کام یعنی اسلام کے سیاسی نظام اپنا امام بنالیا۔ ان دلائل و شواہد کے علاوہ بھی آپ کی اہلیت ہر لحاظ سے اظہر من الشمس ہے۔ اس لئے صحابہ کرام نے بالانفاق آپ کو خلیفہ رسول منتخب کر لیا۔ آپ نے خلیفہ منتخب ہوتے ہی جو تقریر ارشاد فرمائی وہ تاقیامت مسلمان حکمرانوں کی رہنمائی کرتی رہے گی۔ آپ نے فرمایا تھا میں رسول اللہ

صلی اللہ علیہ وسلم کا متبع اور پیروکار ہوں۔ بدعت کرنے والا نہیں ہوں۔ آپ نے قیادت کی ذمہ داریوں کو اس خوبی کے ساتھ سنبھالا اور اس کے تقاضوں کو ایسی قوت ایمانی اور شجاعت سے پورا کیا کہ آپ کا نظام حکومت آپ کے اعلان کا زندہ ثبوت بن گیا۔ آپ نے دشمنان اسلام کی ایسی سرکوبی کی کہ باطل قوتوں پر نئے سرے سے اسلام کی دھاک بیٹھ گئی۔ جھوٹے مدعیان نبوت میلہ کذاب اور طلحہ اسدی کی فوجوں کو شکست فاش دے کر اُن کے فتنوں کو ختم کیا جہاد کے مشرکین اور منح زکوٰۃ کے فتنہ کو بھی ختم کیا اور سترہ ماہ کے قلیل عرصے میں بڑی بڑی جنگیں لڑ کر عظیم فتوحات حاصل کیں۔ جن میں جنگ یرموک سب سے خطرناک جنگ تھی۔ اس جنگ میں رومی ایک لاکھ تیس ہزار لاشیں میدان جنگ میں چھوڑ کر پسا ہوئے۔

بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا النَّاسُ اتَّقُوا رَبَّكُمُ اتَّقُوا

زَلْزَلَةَ السَّاعَةِ شَيْءٌ عَظِيمٌ
اے لوگو! اپنے پروردگار سے ڈرو کہ قیامت کا زلزلہ ایک حادثہ عظیم ہے۔

غسل کا بیان

غسل کی تعریف

غسل کے معنی ہیں نہانا۔ اور شریعت کی اصطلاح میں جسم انسانی کے اس تمام حصہ کو جس کا غسل میں بغیر کسی تکلیف کے دھونا ممکن ہو غسل کہا جاتا ہے۔

غسل جنابت کا فائدہ

ندہ بھی اور طبی اصول سے جب انسان ناپاکی کی حالت میں ہوتا ہے کہ جسم میں گرانی، کالہ، سستی اور کمزوری پیدا ہو جاتی ہے۔ اس کا علاج شریعت نے غسل قرار دیا ہے۔ قرآن پاک میں حکم ہے: **وَإِنْ كُنْتُمْ جُنُبًا فَاطَّهَّرُوا** (پ ۷، ع ۴) اور اگر تم ناپاکی کی حالت میں ہو تو سارا بدن پاک کرو۔

حضرت ابو ذرؓ فرماتے ہیں کہ غسل جنابت کے بعد مجھے ایسا معلوم ہوتا ہے کہ گویا اپنے اوپر سے بوجھ اتار دیا۔

اطہا نے بھی لکھا ہے کہ جماع کے بعد تحلیل شدہ قوتوں اور

کمزوریوں کو واپس لوٹا دیتا ہے اور بدن و روح دونوں کے لئے سخت مضر ہے اس لئے جنبی (ناپاک) آدمی یا حیض و نفاس والی عورت کو خون بند ہونے کے بعد جلد غسل کرنا چاہئے۔

حضور اکرم صلی اللہ علیہ وسلم کا ارشاد ہے:

لَا تَدْخُلُ الْمَسْكَةَ بَيِّنًا فِيهِ صَوْرَةٌ وَلَا كَلْبٌ وَلَا جُنْبًا (ابوداؤد، نسائی) یعنی جس گھر میں جاندار کی تصویر ہو یا کتا، بھلا ہوا ہو یا ناپاک شخص ہو وہاں فرشتے داخل نہیں ہوتے۔

غسل کرتے وقت اس کا بھی خیال رکھنا چاہئے کہ جسم کا کوئی حصہ خشک نہ رہ جائے۔

حدیث میں ہے: "جس نے غسل جنابت میں ایک بال کے برابر جگہ بغیر دھوئے پھوڑ دی تو اس کے ساتھ جہنم کی آگ میں ایسا اور ایسا عذاب کیا جائے یہ مطلب یہ ہے کہ جہنم میں سخت عذاب ہو گا۔

استعداد

غسل کی قسمیں

غسل کی تین قسمیں ہیں (۱) فرض (۲) سنت (۳) مستحب۔ اب ان کی تفصیل ملاحظہ فرمائیں۔

غسل فرض تین ہیں (۱) جنابت (ناپاکی) سے پاک ہونے کے لئے غسل کرنا (۲) عورت کا ایام حیض گزرنے کے بعد غسل کرنا (۳) نفاس میں زچگی کا خون بند ہونے کے بعد غسل کرنا۔

غسل فرض کی ترکیب

غسل کرنے والی کو چاہئے کہ پہلے گلوں تک دونوں ہاتھ دھوئے۔ ہاتھوں پر یا استنجے کی جگہ نجاست لگی ہو یا نہ لگی ہو اس کے بعد بدن پر جس جگہ نجاست لگی ہو اس کو

دھو کر صاف کرے، پھر وضو کرے۔ غسل کرنے کی جگہ اگر پاک صاف ہو یعنی غسل خانہ گندا اور غلیظ نہ ہو تو پاؤں سے بھی دھوئے۔ ورنہ غسل سے فراغت کے بعد باہر آ کر پاکی جگہ پاؤں (باقی ۲۰ پ)

نصیرہ

مدلل نماز حنفی

صفحات: ۱۶۰ قیمت: آٹھ روپے
یہ کتاب مولانا فارسی محمد الیاس فیصل آبادی کی تصنیف لطیف ہے۔ اس کتاب کے مطالعہ سے معلوم ہوتا ہے کہ مؤلف نے جرحانہ اور مناظرانہ انداز سے کلی اجتنب کرتے ہوئے مثبت اور عام فہم انداز میں امام اعظم ابوحنیفہؒ کے مسلک کو زیادہ صحیح اور راجح سمجھ کر اختیار کرنے والوں کو یہ بتانا چاہا ہے کہ یہ مسلک مؤید بالا احادیث ہے۔

اس "مدلل نماز حنفی" میں حنفی طریقہ کے مطابق پڑھی جانے والی نماز پر بے شمار احادیث مع ترجمہ وحوالہ کتاب پیش کی گئی ہیں۔ ابتداء میں "جبرالو" پر مسیح کی تحقیق "نہایت ہی کارآمد اور محدثانہ انداز میں کرتے ہوئے مصنف نے دلائل سے یہ ثابت کیا ہے کہ باریک جبرالو پر مسیح کے بارے میں کوئی صحیح حدیث ثابت نہیں ہے۔ تکبیر تحریمہ کے وقت ہاتھ کانوں تک اٹھانا، ناف کے نیچے باندھنا، رفع یدین نہ کرنا، امین آہستہ کہنا، امام کے پیچھے فاتحہ وغیرہ نہ پڑھنا، پہلی اور تیسری رکعت میں دوسرے سجدے سے فارغ ہو کر سیدھے اٹھ جانا، انگلی

سے اشارہ کرنا نہ کہ اسے حرکت دینا، بیس تراویح تین وتر، دیہات میں جمعہ کا عدم جواز، قربانی تین دن سے، فجر کی سنتوں کا حکم، اکٹھی تین طلائیں دینا، عوتیں مردوں کی طرح نماز پڑھیں، نماز جنازہ میں چار تکبیریں ہیں اور فاتحہ، ان تمام مسائل پر کم از کم تین صحیح احادیث مع ترجمہ وحوالہ کتب احادیث پیش کی گئی ہیں۔

اس کے علاوہ مہر فاطمی، کم از کم فہر کی مقدار، خطبات جمعہ وعیدین، تمام کلمے، نفوت نازلہ، نماز جنازہ کی دعائیں اور مختلف موقعوں پر پڑھی جانے والی ادعیہ مانورہ بھی اس کتاب میں درج ہیں۔

مصنف نے اس بات کا بطور خاص خیال رکھا ہے کہ کسی بھی مسلک اور عالمین مسلک کو اشارہ بھی نشانہ نہ بنایا جائے۔

اللہ تعالیٰ مصنف کو جزائے خیر عطا فرمائے کہ انہوں نے حنفی حضرات پر یہ کتاب کلمہ کر عظیم احسان فرمایا ہے کیونکہ بہت مذمت سے اس چیز کی شدت سے ضرورت محسوس کی جا رہی تھی یہ کتاب واقعی ہر کسی کے پاس ہونی چاہئے تاکہ بوقت ضرورت اس کی طرف رجوع کیا جاسکے۔

بقیہ: احادیث الرسول

لیکن حضور صلی اللہ علیہ وسلم نے دنیا کی خوشالیوں کے مقابلہ میں آخرت کی نعمتوں کو ترجیح دے کر ان کے غم اور پریشانی کو دور کر دیا ان کے ذہن میں یہ بات بٹھا دی کہ ہمارا نصب العین دنیا میں عیش و عشرت کے اسباب کو حاصل کرنا نہیں بلکہ آخرت کی تلاش ہے۔

حضور صلی اللہ علیہ وسلم نے فرمایا۔ قیامت کے دن اللہ کے نزدیک سب سے زیادہ بُرا آدمی وہ ہے جو دوسرے کی دنیا بنانے کے لئے اپنی آخرت برباد کر دے۔

بعض لوگ دوستی، رشتہ داری یا دنیاوی مفاد کے لالچ میں کسی ظالم کی حمایت کر کے اسے دنیا میں فائدہ پہنچاتے ہیں لیکن وہ بھول جاتے ہیں کہ اس سے ان کی اپنی عاقبت خراب ہو گی جو شخص ظالم کی اعانت کرتا ہے اور اس کے

ہاتھ مضبوط کرتا ہے وہ اپنی خوشامدانہ پالیسی سے چاہے اس بدکردار کی دنیا سنوار دے لیکن آخرت میں یہ رد سیاہ بہت رسوا ہو گا۔ اور اس کا شمار بدترین انسانوں میں ہو گا۔



کراچی میں مسلک حقہ کی معیاری اصلاحی تعلیمی دینی درسگاہ

جامعہ انوار القرآن

۱- C- ۱۱ نارنگہ کراچی

درجات حفظ و ناظرہ، فارسی، عربی تا موقوف علیہ میں

داخلہ

• شوال سے ۳۰ شوال تک جاری رہے گا

عالم بے بدل حضرت مولانا مفتی عجد الودود صاحب سابق مدرس منگورہ
کی خدمات حاصل کر لی گئی ہیں

لہذا

شائقین علوم عربیہ فوراً رجوع فرماویں

المعلیٰ

فدار الرحمن درخواستی مہتمم جامعہ انوار القرآن ۱- C- ۱۱ نارنگہ کراچی